

कक्षा : 9

हिन्दी

पाठ: 7

सूरदास के पद

स्वाध्याय



स्वाध्याय

प्रश्न 1. निम्नलिखित प्रश्नों के उत्तर एक-एक वाक्य में लिखिए:

(1) जहाज़ का पंछी जहाज से उड़कर फिर कहाँ आता है?

➤ जहाज़ का पंछी जहाज से उड़कर फिर जहाज पर ही आता है।

(2) सूरदास के मधुकर को करील फल क्यों नहीं भाता?

➤ सूरदास के मधुकर को करील फल नहीं भाता, क्योंकि उसने कृष्णभक्ति का अंबुज-रस चख लिया है।

(3) बालकृष्ण के मुख पर किसका लेप किया हुआ है?

➤ बालकृष्ण के मुख पर मक्खन का लेप किया हुआ है ।

(4) सूर धन्य क्यों हुए?

➤ सूर धन्य हुए क्योंकि उन्हें श्रीकृष्ण की दुर्लभ छबि के दर्शन हो गए हैं।

प्रश्न 2. निम्नलिखित प्रश्नों के उत्तर विस्तार से लिखिए :

(1) सूरदासजी ने किन उदाहरणों द्वारा अपनी अनन्य भक्तिभावना प्रकट की है?

➤ सूरदासजी कहते हैं कि मैं श्रीकृष्णरूपी जहाज का पंछी हूँ। मैं उन्हें छोड़कर और कहीं नहीं जा सकता। श्रीकृष्ण की महिमा भूलकर मैं और किसी देवता का ध्यान नहीं कर सकता। श्रीकृष्ण जैसी गंगा का जल मिलने के बाद मुझे कुँएँ का जल पीने की चाह नहीं है। मेरा मन-मधुकर श्रीकृष्ण की भक्ति का अंबुज रस

चखने के बाद अन्य किसी रस की इच्छा नहीं रखता।
मेरे प्रभु तो कामधेनु के समान हैं। उनको छोड़कर मैं
बकरी का दूध दुहने क्यों जाऊँ? इस प्रकार सूरदासजी ने
विभिन्न उदाहरणों द्वारा अपनी भक्तिभावना प्रकट की
है।

(2) बालक श्रीकृष्ण के स्वरूप का वर्णन कीजिए।

- बालक श्रीकृष्ण की मूर्ति बड़ी मनोहर है। वे अपने हाथों में मक्खन लिए घुटनों के बल चल रहे हैं। उनके मुँह में मक्खन लगा हुआ है। उनके गाल सुंदर और आँखें चंचल हैं। उनके माथे पर गोरोचन का तिलक लगा हुआ है। उनकी लटें मदमस्त भौरों जैसी सुंदर लग रही हैं। वे अपने गले में कठुला की माला पहने हुए हैं। इस प्रकार श्रीकृष्ण की छबि अत्यंत मनमोहक है।

(3) सूरदास अपने आपको धन्य क्यों मानते हैं?

- सूरदास श्रीकृष्ण के अनन्य भक्त हैं। श्रीकृष्ण के अतिरिक्त वे अन्य किसी का ध्यान नहीं करते। श्रीकृष्ण की मनमोहक छबि सदा उनकी आँखों में बसी रहती है। यह छबि उन्हें अनुपम सुख प्रदान करती है। वे श्रीकृष्ण की इस छबि को दुर्लभ मानते हैं। उन्हें अपने प्रभु की अनोखी मूर्ति के दर्शन हुए हैं। इसलिए वे अपने आपको धन्य मानते हैं।

प्रश्न 3. तत्सम रूप दीजिए :

- | | |
|------------|-------------|
| (1) अनत | = अन्यत्र |
| (2) पंछी | = पक्षी |
| (3) महातम | = माहात्म्य |
| (4) पियासौ | = प्यासा |
| (5) दुरमति | = दुर्मति |
| (6) लट | = केशगुच्छ |
| (7) मधुहिँ | = मद्य |
| (8) केहरि | = केसरी |

प्रश्न 4. समानार्थी शब्द लिखें :

- | | |
|-----------|---------|
| (1) पक्षी | = खग |
| (2) अंबुज | = जलज |
| (3) कूप | = कुआँ |
| (4) मधुकर | = भ्रमर |
| (5) धेनु | = गाय |
| (6) छेरी | = बकरी |


(7) नवनीत = मक्खन

(8) लोचन = नयन

(9) कंठ = गला

(10) नख = नाखून

Thanks



For watching